

32005D0852

1.12.2005

IL-ĠURNAL UFFIĊJALI TA' L-UNJONI EWROPEA

L 315/27

DEĊIŻJONI TAL-KUNSILL 2005/852/PESK

tad-29 ta' Novembru 2005

ghad-distruzzjoni ta' armi żgħar (SALW) u tal-munizzjon tagħhom fl-Ukrajna

IL-KUNSILL TA' L-UNJONI EWROPEA,

Wara li kkunsidra l-Azzjoni Kongunta 2002/589/PESK tat-12 ta' Lulju 2002 dwar il-kontribuzzjoni ta' l-Unjoni Ewropea għall-għieda kontra l-akkumulazzjoni u t-tixrid ta' armi żgħar ⁽¹⁾, u b'mod partikolari l-Artikolu 4 tagħha, flimkien ma' l-Artikolu 23(2) tat-Trattat dwar l-Unjoni Ewropea,

Billi:

- (1) Fl-imghoddi l-Ukrajna kellha kumpless industrijali militari kbir, kellha t-tielet l-akbar hażna ta' armi nukleari fid-dinja, u serviet bhala bażi għar-riżervi strateġiċi ta' l-armamenti u tal-munizzjonijiet ta' l-Unjoni Sovjetika.
- (2) Xi stimi jissuggerixxu li l-Ukrajna għandha daqs 7 miljuni Armi Żgħar (*Small Arms and Light Weapons*, SALW) u 2 miljuni tunnelli metriċi ta' munizzjon, li l-parti l-kbira tagħhom imorru lura sal-Gwerer Dinjija li għaddew. Dawn il-kwantitajiet kbar ta' SALW u munizzjon mhux biss jirrappreżentaw eċċess enormi f'termini tal-livelli attwali tal-forzi armati ta' l-Ukrajna iżda jinkludu wkoll numri kbar ta' munizzjon li ma jistgħux jintużaw u li huma perikolużi.
- (3) Il-Pjan ta' Azzjoni UE-Ukrajna ġie adottat mill-Kunsill ta' Koperazzjoni UE-Ukrajna fil-21 ta' Frar 2005 u jsejjaħ liż-żewġ partijiet sabiex flimkien jindirizzaw it-theddid għas-sigurtà, għas-saħha pubblika u għall-ambjent, li ġejjin mill-hażniet ta' munizzjonijiet qodma ta' l-Ukrajna, *inter alia*, mini ta' l-art kontra l-bniedem.
- (4) L-Aġenzija ta' Manutenzjoni u Fornitura tan-NATO (*NATO Maintenance and Supply Agency*, NAMS), konformement mat-termini tal-politika tat-*Trust Fund* li tagħmel parti mill-programm Shubija għall-Paċi (*Partnership for Peace*, PfP) tan-NATO, qiegħda tamministra proġett ta' tnax-il sena mmirat lejn id-distruzzjoni ta' 1,5 miljuni SALW żejda u ta' 133 000 tunnelli metrika ta' munizzjon konvenzjonali li jrid jiġi eżegwit ferba' fażijiet.
- (5) L-Unjoni Ewropea tikkunsidra li kontribuzzjoni finanzjarja għall-ewwel fażi ta' dan il-proġett tgħin lill-Ukrajna tnaqqas ir-riskji relatati ma' l-akkumulazzjoni ta' kwantitajiet kbar ta' SALW u ta' munizzjon u takkomoda l-livell ta' SALW u ta' munizzjon għal-livelli attwali tal-forzi armati tagħha.
- (6) Fit-18 ta' Mejju 2005, il-Parlament ta' l-Ukrajna rratifika l-Konvenzjoni dwar il-projbizzjoni ta' l-użu, tal-hżin, tal-produzzjoni u tat-trasferiment ta' mini kontra l-bniedem u dwar id-distruzzjoni tagħhom (Konvenzjoni ta' Ottawa).

- (7) L-Unjoni Ewropea għaldaqstant għandha l-hsieb li toffri sostenn finanzjarju lill-Ukrajna skond it-Titolu II ta' l-Azzjoni Kongunta 2002/589/PESK. Sejra tiġi żgurata viż-ibbiltà adegwata lil dan l-appoġġ finanzjarju, anke permezz ta' mizuri adatti meħuda min-NAMSA,

IDDEĊIEDA KIF ĠEJ:

Artikolu 1

1. L-Unjoni Ewropea għandha ssostni d-distruzzjoni ta' armi żgħar (SALW) u tal-munizzjon tagħhom fl-Ukrajna.
2. Għal dan il-ghan, l-Unjoni Ewropea għandha tipprovdi sostenn finanzjarju lill-Aġenzija ta' Manutenzjoni u Fornitura tan-NATO (NAMS) matul l-ewwel fażi tal-proġett tagħha ta' tnax-il sena li jimmira għad-demilitarizzazzjoni ta' 400 000 SALW, 15 000 tunnelli metrika ta' munizzjon konvenzjonali u 1 000 MANPADS (*Man Portable Air Defence System*).
3. Il-kontribuzzjoni ta' l-Unjoni Ewropea għandha tiffinanzja:
 - Ix-xiri u l-installazzjoni tas-sistema ta' tnaqqis tat-tniġġis għall-incineratur ta' skart splussiv;
 - Id-demilitarizzazzjoni ta' armamenti;
 - Ix-xiri ta' żewġ funderiji għat-tidwib ta' armamenti;
 - Ix-xiri u l-installazzjoni ta' lupi kontrollati minn distanza għall-qtugħ ta' munizzjonijiet splussivi;
 - Ix-xiri ta' pressa idrawlika;
 - Sa 7 % ta' l-ispejjeż diretti tal-proġett.
4. In-NAMSA għandha tipprovdi għall-fornitura, għall-installazzjoni u għall-attivazzjoni tat-tagħmir għad-demilitarizzazzjoni u tagħmir iehor li jkunu meħtieġa minn entitajiet kummerċjali jew governattivi bbażati f'pajjiżi tan-NATO jew li jkunu ta' pajjiżi li jikkwalifikaw taht il-politika tat-*Trust Fund* li tagħmel parti mill-programm Shubija għall-Paċi (*Partnership for Peace*, PfP), addizzjonalment għal entitajiet simili mill-Istati Membri ta' l-UE u mill-Ukrajna. Fejn ikun il-każ, il-kuntratti tal-fornitura ta' tagħmir għandhom jinkludu provvedimenti sabiex jingħata tahrig lill-operaturi Ukrajni tat-tagħmir, fl-Ukrajna jew fil-pajjiż minn fejn jiġi akkwistat it-tagħmir.

(1) ĠU L 191, 19.7.2002, p. 1.

Artikolu 2

1. L-ammont finanzjarju ta' referenza għall-implementazzjoni ta' l-azzjonijiet imsemmija fl-Artikolu 1(3) għandu jkun ta' EUR 1 000 000, li għandu jiġi ffinanzjat mill-*budget* ġenerali ta' Unjoni Ewropea ta' l-2006.

2. Għall-fini ta' l-implementazzjoni ta' l-azzjonijiet imsemmija fl-Artikolu 1(3), il-Kummissjoni għandha tikkonkludi ftehim ta' finanzjament man-NAMSA dwar il-kondizzjonijiet għall-użu tal-kontribuzzjoni ta' l-Unjoni Ewropea, li għandha tkun f'għamla ta' għotja. Il-ftehim speċifiku ta' finanzjament li għandu jiġi konkluż għandu jistipula li n-NAMSA għandha tiżgura viżibbiltà għall-kontribuzzjoni ta' l-Unjoni Ewropea, b'mod adegwat għad-daqs tagħha.

3. Il-Kummissjoni għandha tissorvelja l-implementazzjoni korretta tal-kontribuzzjoni finanzjarja ta' l-UE msemmija f'dan l-Artikolu. Għal dan il-ghan il-Kummissjoni għandha tiġi fdata bil-kompitu li tikkontrolla u tivvaluta l-aspetti finanzjarji ta' l-implementazzjoni ta' din id-Deciżjoni kif dispost f'dan l-Artikolu.

4. L-amministrazzjoni tan-nefqa ffinanzjata mill-*budget* ġenerali ta' l-Unjoni Ewropea speċifikata fil-paragrafu 1 għandha tkun suġġetta għall-proċeduri u r-regoli tal-Komunità li japplikaw għall-materji tal-*budget*, bl-eċċezzjoni li kwalunkwe pre-finanzjament ma għandux jibqa' l-proprietà tal-Komunità.

Artikolu 3

Il-Presidenza, meghjuna mis-Segretarju Ġenerali tal-Kunsill/Rappreżentant Għoli għall-PESK, għandha tkun responsabbli għall-implementazzjoni ta' din id-Deciżjoni u għandha tirrapporta lill-Kunsill dwar l-implementazzjoni tagħha. Il-Kummissjoni għandha tkun assoċjata bis-shih f'dawn il-kompiti u b'mod partikolari hija sejra tipprovdi informazzjoni dwar l-implementazzjoni ta' l-aspetti finanzjarji. Dan sejjer ikun ibbażat fuq rapporti regolari li għandhom jiġu provduti min-NAMSA skond it-termini tar-relazzjoni kontrattwali tagħha mal-Kummissjoni, kif stipulat fl-Artikolu 2(2).

Artikolu 4

Din id-Deciżjoni għandha tibda jkollha effett fil-jum ta' l-adozzjoni tagħha. Hija għandha tiskadi tnax-il xahar wara li jkun gie konkluż il-ftehim ta' finanzjament bejn il-Kummissjoni u n-NAMSA.

Artikolu 5

Din id-Deciżjoni għandha tiġi pubblikata fil-*Ġurnal Uffiċjali ta' l-Unjoni Ewropea*.

Magħmula fi Brussel, nhar id-29 ta' Novembru 2005.

Għall-Kunsill
Il-President
A. JOHNSON